



MINUTI

Laqgħa tal-Kunsill Lokali – Il-Gudja

Is-SEBA' LEGISLATURA

Laqgħa Numru 124/7

Il-Ħamis 13 ta' Ġunju 2019

Il-Kunsill Lokali tal-Gudja Itaq' fl-uffiċċju amministrattiv tiegħu li jinsab fl-indirizz 88 Triq Raymond Caruana, il-Gudja fis-6.30 ta' filgħaxija.

PREŻENTI:

John Mary Calleja – Sindku
Romeo Baldacchino – Viċi Sindku
Stefan Caruana – Kunsillier
George Fenech – Kunsillier

ASSENTI b'APOLOGIJI (Skont Ordni Permanenti 14A (3):

Mark Anthony Sammut – Kunsillier

ASSENTI

Nil

UFFIĊJALI PREŻENTI:

Ranier Busuttil – Aġent Segretarju Eżekuttiv
Joseph M Formosa – Uffiċjal

AĠENDA

- 124.1 Qari tal-ittri ta' apoloġiji;
 - 124.2 Kunsiderazzjoni u approvazzjoni tal-minuti (123/7 [16/05/19])
 - 124.3 Jum il-Gudja 2019 (15 ta' Lulju)
 - 124.4 Kunsiderazzjoni u approvazzjoni tal-iskeda ta' pagamenti;
 - 124.5 Tmiem tal-laqgħa u data tas-seduta li jmiss.
-

Minuti

Tmexxija u ftuħ tal-laqgħa

Is-Sindku s-Sur John Mary Calleja ppresieda l-laqgħa. Il-laqgħa bdiet fis-6.30pm wara talba qasira minn dawk kollha preżenti.

124.0.0 Qari tal-ittri ta' apoloġiji

- 124.1.1 Mal-ftuħ tal-laqgħa l-Kunsill ġie infurmat illi l-Kunsillier MA Sammut kien informa illi kien jinsab indispost u għalhekk ma setax jattendi għal din il-laqgħa. B'mod unanimu l-Kunsill qabel illi għal kull buon fini tal-proċedura, is-Sur Sammut għandu jigi konsidrati bħala skużat u li din l-assenza bl-ebda mod ma għandha tnaqqas ir-remunerazzjoni tiegħu dwar l-attenzenza fil-laqgħat tal-Kunsill u l-pagament kif stabbilit.

124.2.0 Kunsiderazzjoni u approvazzjoni tal-minuti (123/7 [16/05/19])

- 124.2.1 Il-Kunsill b'mod unanimu approva li dawn il-minuti 124/7 li ġew iċċirkulati qabel il-laqgħa jigu meħuda bħala moqrija.

Is-Sindku ppropona u l-Viċi Sindku s-Sur Baldacchino ssekonda li dawn il-minuti jigu approvati.

Dawn il-minuti ġew approvati nem con.

124.3.0 Jum il-Gudja 2019 (15 ta' Lulju)

124.3.1 Is-Sindku stqarr illi dan il-jum jiġi ċelebrat b'has-snin l-oħra bi programm mifrux f'diversijiem iżda għall-jum tal-15 ta' Lulju 2019 ikun hemm quddiesa fis-7pm, tberik u tqegħid ta' fjuri fuq il-Monument tal-Gwerra, servizz u akkompanjament taż-żewġ baned tal-Gudja f'banda waħda iżda mmexxija b'żewġ standarti rispettivi, u serata ta' spettaklu ta' talent Gudjan u xi kantanta jew kantanti distinti barra mill-Gudja.

F'din l-okkażjoni jistgħu jingħataw xi tifikiriet.

F'dan il-programm sejjer ikun hemm l-ħarġa għal Għawdex li din is-sena jista' jkollha żewġ rotot diversi billi rotta minnhom tkun dik kulturali għal dawk li jagħzlu li jżuru l-Ġgantija jew iċ-Ċittadella.

Aktar dettalji wieħed ikun jista' jara l-programm fil-gimghat u granet ta' qabel din l-attività, li għaliha dawk interessati li jieħdu sehem, jinkisbu mingħand il-Kunsill.

Is-Sindku qal ukoll li issa peress li hemm Sindku elett u mill-01 ta' Lulju 2019 sejjer ikun hemm Kunsill ġdid u d-dettal ta' dan il-programm ikun jista' jitkompla malli jkun hemm Kunsill ġdid.

B'mod unanimu l-Kunsill qabel u ddecieda li dan il-programm jibqa' jittella' bil-kollaborazzjoni mal-Parroċċa.

Il-Kunsill qabel u approva dwar dan u approva li jagħmel il-ħlas għall-permessi kif ikun meħtieġ.

Il-Kunsill qabel u approva li l-kuntratturi jiġi avvzati sabiex ikun hemm attenzjoni dwar l-indafa f'dawn l-inħawi ta' Ġnien R. Caruana u li l-latrini jinżammu miftuħa għal żmien itwal u li jkun hemm aktar bins sabiex tinzamm l-indafa kif mixtieqa.

Is-Sur Caruana stqarr li waqt dan il-programm se jkun hemm Lejla Sajfija li b'has-snin l-oħra preċedenti l-Kunsill u l-Parroċċa jikkollaboraw flimkien.

B'mod unanimu l-Kunsill qabel u approva li s-Sindku eletta Sa. MS Vella tkun hija li tikkordina din il-kollaborazzjoni mal-Parroċċa kif ikun possibbli.

124.4.0 Kunsiderazzjoni u approvazzjoni tal-iskeda ta' pagamenti

124.4.1 Il-lista ta' pagamenti nru 69/7 kif ipprezentata giet ipproponuta mis-Sindku u ssekondata mill-Viċi Sindku R. Baldacchino għall-ammont totali ta' €15023.98, giet approvata nem con.

124.5.0 Tmiem tal-laqqha u data tas-seduta li jmiss

124.5.1 Manutenzjoni ta' Ġnien R. Caruana. Il-Viċi Sindku s-Sur Baldacchino stqarr li peress li r-rigenerazzjoni ta' Ġnien R. Caruana jidher li sejjer jieħu ż-żmien aktar milli mistenni, hemm bżonn ta' manutenzjoni b'mod urġenti.

Sar qbiel li l-ħaddiema tal-Kunsill jagħmlu xogħol fuq il-funtana u li din ikollha pompa ġdida sabiex tkun tista' titgawda mill-pubbliku fiż-żmien meta Ġnien R. Caruana ikun l-aktar frekwentat.

Iż-żewġ gazebos għandhom jingħataw manutenzjoni possibbilment mill-Parks Department jew kuntratturi mqabba mill-Kunsill. Il-latrini għandhom ukoll jingħataw manutenzjoni meħtieġa.

Il-Kunsill qabel li dan il-programm ta' manutenzjoni għandu jsir bl-aktar mod urġenti kemm bil-ħaddiema tal-Kunsill kif ukoll b'xogħol ta' kuntratturi oħra b'direct order kif ikun meħtieġ.

124.5.2 Servizz ta' manutenzjoni u qtugħ ta' ħaxix fi nħawi mhux urbani fil-Gudja. Is-Sur Baldacchino qal li jidher ċar li dan ix-xogħol waqa' lura ħafna. Is-Sindku wieġeb billi qal li nqata' l-ħaxix f'bosta nħawi billi l-ħaddiema tal-Kunsill issa għandhom l-apparat u l-esperjenza meħtieġa dan ix-xogħol ikun jista' jsir f'aktar inħawi.

Is-Sur Baldacchino stqarr li ma kienx qed jaqbel mas-Sindku u għalhekk il-Kunsill il-ġdid għandu jikkonsidera li joħroġ tender ġdid għal dan ix-xogħol fl-aqsar żmien possibbli.

124.5.3 Is-servizz ta' ġbir ta' skart goff. Is-Sur Baldacchino qal li l-ħaddiema tal-Kunsill ma jistgħux jagħmlu l-ġimgħa tax-xogħol tagħhom mas-Sindku jigbru l-iskart goff għaliex dan qed jagħti dehra ħażina kemm tal-Kunsill kif ukoll l-manutenzjoni meħtieġa taqa' lura kif fil-fatt ġara.

Is-Sindku wieġeb u qal li dan mhux il-każ għaliex barra l-ġbir ta' skart goff (li dwaru l-Kunsill qed jiffranka ħafna flus għaliex huwa juża l-vettura privata tiegħu u li għandu l-permessi meħtieġa) il-ħaddiema jagħmlu xogħol ieħor.

Is-Sur Baldacchino qal li qed jigri li wara li s-Sindku jagħzel dan l-iskart qed jitfa' ħafna skart fl-iskips li qed iħallas għalihom il-Kunsill u li r-residenti ma jkollhomx fejn jitfgħu l-iskart goff tagħhom għaliex din l-iskip timtela u titneħħa kultant anke wara nofs siegħa biss wara li titqiegħed fuq il-post.

Is-Sindku wieġeb li dan mhux il-każ għaliex fl-iskips huwa jpoġġi biss skart li jkun intefa' fit-trakk tiegħu mingħajr ma jkun jaf bih meta t-trakk tiegħu jkun pparkjat ġewwa l-Gudja anke ħdejn ir-residenza tiegħu.

Is-Sindku qal li l-iskart goff jiġi rreġistrat għand il-Kunsill skont il-proċeduri stabbiliti mill-ERA.

Is-Sindku qal ukoll li wieħed ma għandux jippretendi li huwa jmur jarmi Ħal Far dak il-ftit imbarazz li jitfgħu fil-van tiegħu għaliex dan mhux possibbli. Huwa għalhekk li dan l-imbarazz huwa jitfgħu fl-iskips.

Is-Sur Baldacchino qal illi għalkemm is-Sindku jinsisti li meta jigbor l-iskart bil-metodu tiegħu preżenti l-Kunsill qed jiffranka l-flus, dan mhux il-każ għaliex il-Kunsill xorta jkun qed iħallas għax meta ma jsirx ix-xogħol meħtieġ iżda jsir biss xogħol ta' ġbir ta' skart goff il-ġimgħa kollha, il-ħaddiema ma jkunux jistgħu jagħmlu xogħol ieħor u l-Kunsill ikollu bżonn iqabbad kuntratturi privati kif fil-fatt qed jigri.

Is-Sur Baldacchino insista li l-Kunsill il-ġdid għandu jikkonsidera li joħroġ tender dwar dan is-servizz.

124.5.4

Awguri. Is-Sur Baldacchino qal li xtaq jagħti l-awguri tiegħu lis-Sa. MS Vella li ġiet eletta bħala Sindku ġdid. Is-Sur Baldacchino qal ukoll li xtaq jagħti l-awguri tiegħu lis-Sindku preżenti li għalkemm ma ġiex elett Sindku bl-ammont ta' voti tiegħu issa ġie elett Vici Sindku u b'hekk issa ħadlu postu wara 13 snin.

Is-Sur Baldacchino qal li xtaq jirringrazzja lill-Kunsilliera kollha li ħadmu miegħu tul dawn l-aħħar 13 snin għaliex huwa jhoss li l-koperazzjoni tal-Kunsilliera kollha hija meħtieġa sabiex jitwettaq il-ġid għar-residenti u għall-Gudja b'mod ġenerali.

Is-Sur Baldacchino qal li r-ringrazzjamenti tiegħu jmorru wkoll għall-ħaddiema kollha tal-Kunsill kemm dawk amministrattivi kif ukoll operaturi. Is-Sur Baldacchino qal li ringrazzjament speċjali jmur għal martu Mariella Baldacchino u wliedu Kurt u Eman, li matul dawn l-13 snin kienu miegħu u tawh is-sostenn meħtieġ sabiex jaħdem bla heda fil-Kunsill f'risq ir-residenti kollha tal-Gudja.

Is-Sur Baldacchino xtaq ukoll jgħid grazzi lir-residenti kollha tal-Gudja li dejjem urewh rispett u apprezzament għall-ħidma tiegħu u li dejjem taw il-fiduċja tagħhom li jirrapprezentawhom fil-Kunsill.

Is-Sur Baldacchino qal li huwa sejjer jibqa' jagħti s-sostenn tiegħu lill-Kunsill kif ikun meħtieġa.

Finalment is-Sur Baldacchino qal li peress illi huwa ma xtaqx iħalli lil xi ħadd barra, minn qalbu xtaq jgħid grazzi lil kulħadd u bl-akbar umiltà jhoss li jitlob skuża jekk mingħajr ma jaf ikun naqas lil xi ħadd.

Replika tas-Sindku.

Is-Sindku s-Sur Calleja stqarr li huwa kuntent li issa fil-Kunsill hemm demm ġdid u żagħżuġ. Huwa qal li xtaq li jifraħ lis-Sindku elett Sa MS Vella u li

huwa lest li jkompli bil-ħidma tiegħu flimkien b'risq ir-residenti kollha tal-Gudja.

Is-Sindku xtaq li jirringrazzja kemm lis-Sur Baldacchino kif ukoll lil dawk kollha hemm kunsilliera kif ukoll ħaddiema li ħadmu miegħu bħala Sindku tul dawn l-aħħar 22 sena.

Is-Sur Calleja qal li l-ħidma tal-Kunsill issa Gvern Lokali hija varja u impenjattiva ħafna iżda ta' sodisfazzjon kbir meta wieħed jifhem li huwa r-resident li huwa fil-qalba ta' dak kollu li jippjana u jwettaq il-Kunsill.

124.5.6 Tabelli ta' direzzjoni. Is-Sur Caruana qal li xtaq jiġbed l-attenzjoni li xi tabella li tqegħdet fit-tarf ta' Triq R. Caruana tista' tikkawża problemi għax qed turi direzzjoni ħażina. Il-Kunsill qabel li dan il-każ għandu jiġi trattat b'urgenza kif meħtieġa u kull żball jiġi rranġat.

124.5.7 Awguri. Is-Sur Caruana qal li xtaq jgħid grazzi lis-Sur Calleja għall-ħidma tiegħu issa bħala Sindku uxxenti u li sejjer jokkupa l-kariga ta' Viċi Sindku u jgħid prosit lis-Sa. MS Vella bħala Sindku eletti li sejra tiegħu t-tmexxija tal-Kunsill mill-01 ta' Lulju 2019.

Is-Sur Caruana qal li xtaq ukoll jgħid grazzi lil Viċi Sindku R. Baldacchino u lill-Kunsillier G. Fenech li għalkemm ma kienx fuq l-istess pjattaforma, huwa jhoss li kien hemm rispettt reciproku u ħidma flimkien għal għid tar-residenti tal-Gudja.

Is-Sur Caruana qal li żgur mhux forsi li l-Kunsillier MA Sammut li għalkemm mhux preżenti, jingħaqad miegħu fis-sentimenti ta' apprezzament dwar il-koperazzjoni u rispettt reciproku li l-Kunsilliera kollha tal-Gudja wrew lejn xulxin u lejn ir-residenti kollha tal-Gudja irrespettivament mill-pjattaforma jew ideal politiku.

Is-Sur Caruana awgura lill-Kunsilliera l-oħra eletti fil-Kunsill il-gdid u xtaq jgħid grazzi wkoll lil dawk il-kandidati l-oħra li ma ġewx eletti.

Is-Sur Caruana qal li jkun tajjeb li anke dawk il-persuni li ma ġewx eletti jkunu qrib tal-Kunsill u jaħdmu mal-Kunsill għaliex huwa s-Sur Caruana jhoss li dawn il-kandidati żgur għandhom x'joffru sabiex ir-residenti tal-Gudja dejjem ikollhom ħajja aħjar.

124.5.8 Devjazzjoni minħabba xogħol f'Dawret il-Gudja. Is-Sur Fenech qal li sar magħruf li din id-devjazzjoni mhux sejra sseħħ u għalhekk kien hemm bżonn li tiġi amendata l-paġna tal-Facebook tal-Kunsill.

Is-Sur Fenech qal li huwa kien diġà għamel dan fuq il-Facebook page personali tiegħu. Is-Sur Fenech ikkonkluda billi qal talab sabiex isir l-istess fuq il-paġna tal-Kunsill Lokali tal-Gudja peress lil huwa kien ġie imwaqqaf li jopera l-Facebook tal-Kunsill fuq premissa li seta' juża din il-paġna għar-

raġunijiet personali iżda din il-premessa qatt ma giet indirizzata kif xieraq quddiem il-Kunsill.

Is-Sur Fenech qal li wara 30/06/2019 huwa kien sejjer jeskludi ruħu milli jkollu l-facilità li jhaddem din il-paġna f'isem il-Kunsill.

124.5.9

Awguri. Is-Sur Fenech qal li xtaq jibda billi jawgura lis-Sa. MS Vella bħala Sindku elett u li jkollha kull sapport u sostenn kemm tal-Viċi Sindku kif ukoll tal-Kunsilliera l-oħra kollha.

Is-Sur Fenech qal li xtaq juri l-apprezzament tiegħu lejn dawk kollha li ħadmu miegħu fil-Kunsill.

Is-Sur Fenech qal li huwa għandu l-Gudja għall-qalbu u għalhekk huwa sejjer inkompli jkun qrib il-Kunsill kif ikun possibbli.

Is-Sur Fenech qal li xtaq juri l-apprezzament tiegħu lejn il-ħaddiema kollha tal-Kunsill li dejjem ħadmu miegħu sabiex isir il-ġid meħtieġ b'risq ir-residenti kollha tal-Gudja.

124.5.10

Peress li t-temi kollha fuq l-aġenda ġew eżawriti, is-Sindku għalaq il-laqgħa fis-6.57pm. Il-laqgħa giet agġornata għal 21 ta' Ġunju 2019 fis-6.30pm.

Din il-laqgħa sejra tkun l-aħħar waħda f'din il-legislatura u għalhekk l-aġenda għandha tkun skont kif huma proceduri stabbiliti.

Konfermati, illum _____

John Mary Calleja
Sindku

Ranier Busuttil
Aġent Segretarju Eżekuttiv